

बृहन्मुंबईतील शासकीय कार्यालयातील
लिपिक वर्गीय पदे
महाराष्ट्र लोकसेवा आयोग पुरस्कृत
कर्मचाऱ्यांच्या मुंबई बाहेर बदलीसंबंधी.....

महाराष्ट्र शासन,
सामान्य प्रशासन विभाग,
शासन परिपत्रक क्रमांक : एससी-१०८२/चौदा-अ,
मंत्रालय, मुंबई - ४०० ०३२.
दिनांक:- २१ एप्रिल, १९८२.

वाचा: सामान्य प्रशासन विभाग, शासन परिपत्रक क्रमांक:एससी-१०६०/
जे, दिनांक २३ जानेवारी, १९६१ आणि शासन परिपत्रक क्रमांक:
एससी-१०६१/जे, दिनांक १२ सप्टेंबर, १९६१.

प रि प त्र क

सचिवालयीन विभाग तसेच बृहन्मुंबईतील शासकीय कार्यालयातील लिपिकवर्गीय पदे महाराष्ट्र लोकसेवा आयोगाकडून निवड झालेल्या उमेदवारांमधून भरण्यात येतात. सामान्यतः अशा नियुक्ती झालेल्या कर्मचाऱ्यांची मुंबई बाहेरील शासकीय बदली होत नाही. परंतु वर नमूद केलेल्या १२ सप्टेंबर, १९६१ च्या शासकीय परिपत्रकाप्रमाणे जर पदांचा संवर्ग एकच असेल आणि नियमात बदलीची तरतूद असेल तर अशा बदल्या संबंधीत आयोग पुरस्कृत कर्मचारी शासकीय सेवेत कायम झाल्यावर किंवा त्याला बदली देतेवेळी करण्यास हरकत नसते. अलीकडच्या काळात बृहन्मुंबईतील शासकीय कार्यालयात नियुक्ती झालेल्या आयोग पुरस्कृत कर्मचाऱ्यांकडून मुंबई बाहेरील कार्यालयात बदली करण्याबाबत ब-याच विनंत्या शासनाकडे येत आहेत. तेव्हा बृहन्मुंबईतील कार्यालयांची निकड तसेच कर्मचाऱ्यांच्या वैयक्तिक अडचणी या विषयी संपूर्ण विचार करून शासन आता खालीलप्रमाणे आदेश देत आहे.

२. बृहन्मुंबईतील शासकीय कार्यालयात नियुक्ती झालेल्या आयोग पुरस्कृत कर्मचाऱ्यांच्या बदल्याचे प्रस्ताव त्यांची कमीत कमी तीन वर्षे सेवा झाल्यानंतरच खालील कारणास्तव एक विशेष बाब म्हणून विचारत घेण्यात यावेत.

- १) कर्मचाऱ्यांच्या स्वतःचा गंभीर आजार.
- २) कर्मचाऱ्यांच्या आई-वडीलांचा गंभीर आजार.
- ३) कर्मचाऱ्यांच्या आई-वडीलांचे वार्धक्य आणि त्यांची काळजी घेण्यास कर्मचाऱ्यांच्या बदलीच्या ठिकाणी इतर कोणीही नसणे.
- ४) कर्मचाऱ्यांच्या मुलांच्या शिक्षणाची अडचण.

३. वरील बदली संबंधीच्या विनंत्या नियुक्ती अधिकाऱ्यांनी प्रत्येक प्रकरण तपासून खालील अटीवरच मान्य करण्यात याव्यात.

- १) कर्मचाऱ्यांची बदलीची विनंती अपवादात्मक बाब म्हणून संपूर्ण सेवेत फक्त एकदाच मान्य करण्यात यावी.
- २) कर्मचाऱ्याला ज्या कार्यालयात बदली हवी असेल, त्या कार्यालयात रिकामी जागा असल्यास संबंधीत विभाग प्रमुखांनी कार्यवाही करावी.
- ३) बदली नंतरच्या कार्यालयात ज्येष्ठता ठरविताना मागील सेवेचा फायदा कर्मचाऱ्यास ज्येष्ठतेसाठी मिळणार नाही आणि संबंधीत कर्मचारी बदलीच्या कार्यालयात तेथे अगोदरच नियुक्त केलेल्या कर्मचाऱ्यांना कनिष्ठ धरण्यात यावा.

- ४) बदलीच्या कार्यालयात असलेल्या विभागीय परीक्षा उत्तीर्ण होणे त्यास बंधनकारक राहिल.
- ५) सामान्य प्रशासन विभागात असलेल्या आयोगाच्या निवडसूचीवरील संबंधीत कर्मचा-यांचे नाव काढून टाकण्यात येईल व पूर्वीच्या पदावर धारणाधिकार (Line) राहणार नाही.
- ६) बदलीनंतरच्या कार्यालयात नोकर कपात कार्यान्वित झाली तर नोकरीची शाश्वती देण्यात येणार नाही.
- ७) बदलीसाठी लागणार प्रवास खर्च स्वतःला सहन करावा लागेल व रुजू होण्यासाठी पदग्रहनावधी (Joining Time) मिळणार नाही.

४. बृहन्मुंबई बाहेरील कार्यालयात काम करणा-या शासकीय कर्मचा-यांच्या वरील कारणास्तव व अटीवर मुंबईतील कार्यालयात बदल्या करता येतील. मात्र अशा बदल्यांचे आदेश काढण्यापूर्वी बदलीने नियुक्ती करण्याचे पद जर महाराष्ट्र लोकसेवा आयोगाच्या कक्षेत असेल तर आयोगाची पूर्वसहमती घेण्यात यावी.

५. सर्व सचिवालयीन विभाग व बृहन्मुंबईतील विभाग प्रमुख यांनी वरील आदेश लक्षात घेऊन बदलीच्या प्रकरणांवर कार्यवाही करावी.

महाराष्ट्राचे राज्यपाल यांच्या आदेशानुसार व नावाने,

सही/-

(वि.अं.कोटेश्वर)

उप सचिव, महाराष्ट्र शासन.

प्रति,

राज्यपाल यांचे सचिव,
शासनाचे सर्व सचिव,
सचिव, महाराष्ट्र लोकसेवा आयोग, मुंबई,
सर्व सचिवालयीन विभाग,
बृहन्मुंबईतील सर्व विभाग प्रमुख,
महालेखापाल, महाराष्ट्र (१), मुंबई,
अधिदान व लेख अधिकारी, मुंबई,
निवासी लेखा परीक्षा अधिकारी, मुंबई,
सामान्य प्रशासन विभागातील कार्यासन क्र.१२, १३-अ, १६-अ, १६-ब,
निवड नस्ती.